

# غوثِ پاک کا بچپن

ہفتہ وار سنتوں بھرے اجتماع میں ہونے والا  
سنتوں بھرا بیان



الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط

أَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

## جَنَّتْ كَانُوْكَاهِل

امید المؤمنین حضرت مولائے کائنات، سیدنا علیؑ، شیر خدا کرم اللہ تعالیٰ وجہہ الکریم سے روایت ہے کہ اللہ عزوجل نے جنت میں ایک درخت پیدا فرمایا ہے، جس کا پھل سیب سے بڑا، آنار سے چھوٹا، مکھن سے نرم، شہد سے بھی میٹھا اور مُشک سے زیادہ خوشبودار ہے۔ اس درخت کی شاخیں ترموتیوں کی، تنے سونے کے اور پتے زبرجد کے ہیں۔ لَا يَأْكُلُ مِنْهَا إِلَّا مَنْ أَكْتَرَمِنَ الصَّلَاةِ عَلَى مُحَمَّدٍ (صَلَّى اللهُ تَعَالَى عَلَيْهِ وَآلِهِ وَسَلَّمَ) اس درخت کا پھل صرف وہی کھا سکے گا، جو سرکارِ والا تبار، حبیبِ پروردگار صَلَّى اللهُ تَعَالَى عَلَيْهِ وَآلِهِ وَسَلَّمَ پر کثرت سے دُرودِ پاک پڑھے گا۔ (الحاوی للفتاویٰ للسیوطی،

(۴۸/۲)

کعبہ کے بدر الدیجی تم پہ کرو روں درود

طیبہ کے شمسِ الضحیٰ تم پہ کرو روں درود

صَلُّوْا عَلَی الْحَبِيْبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! دیکھا آپ نے دُرود و سلام پڑھنے والا مسلمان کس قدر خوش نصیب ہے کہ اللہ عزوجل نے جنت میں اُس کے لئے کس قدر انعام و اکرام تیار کر رکھے ہیں۔ ہمیں بھی چاہیے کہ اپنے پیارے آقا صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں زیادہ سے زیادہ دُرودِ پاک پڑھ کر اپنے نامہ اعمال میں نیکیوں کا ذخیرہ کریں۔

وہ تو نہایت سستتا سودا بچ رہے ہیں جنت کا  
ہم مفلس کیا مول چکائیں اپنا ہاتھ ہی خالی ہے

(حدائق بخشش، ص ۱۸۶)

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

بیٹھے بیٹھے اسلامی بھائیو! حصولِ ثواب کی خاطر بیانِ سننے سے پہلے اچھی اچھی نیتیں کر لیتے  
ہیں۔ فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ ”يَتِيَةُ الْمُؤْمِنِينَ خَيْرٌ مِّنْ عَلَيْهِ“ مسلمان کی نیت اُس کے عمل سے  
بہتر ہے۔ (المعجم الكبير للطبرانی ج ۶ ص ۱۸۵ حدیث ۵۹۴۲)  
دومدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔  
(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں:

نگاہیں نیچی کیے خوب کان لگا کر بیانِ سنوں گا ❀ ٹیک لگا کر بیٹھنے کے بجائے علمِ دین کی تعظیم کی  
خاطر جہاں تک ہو سکادو زانو بیٹھوں گا ❀ ضرورتاً سمٹ سڑک کر دوسرے کے لیے جگہ کشادہ کروں گا  
❀ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا ❀ صَلُّوا عَلَى الْحَبِيبِ،  
أَذْكُرُ وَاللَّهِ، تُوْبُوْا إِلَى اللَّهِ وَغَيْرِهِ سُنْ كَرِثَابِ كَمَا نَعَى وَالْوَالِدِ كِي دَلْ جُوْئِي كَلِّ لِنْبَلْدِ  
آواز سے جواب دوں گا ❀ بیان کے بعد خود آگے بڑھ کر سلام و مصافحہ اور انفرادی کوشش کروں گا۔

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

بیان کرنے کی نیتیں:

میں بھی نیت کرتا ہوں ❀ اللہ عَزَّوَجَلَّ کی رضا پانے اور ثواب کمانے کے لئے بیان کروں گا ❀ دیکھ  
کر بیان کروں گا ❀ پارہ 14، سُورَةُ النَّحْلِ، آیت 125: أَدْعُ إِلَى سَبِيلِ رَبِّكَ بِالْحُكْمَةِ

وَالْبُوعْظَةِ الْحَسَنَةِ (تَرْجِمَةُ كُنُوزِ الْإِيْمَانِ: اپنے رب کی راہ کی طرف بلاؤ کی تدبیر اور آپھی نصیحت سے) اور بخاری شریف (حدیث 4361) میں وارد اس فرمانِ مُصْطَفَى صَلَّى اللهُ تَعَالَى عَلَيْهِ وَآلِهِ وَسَلَّمَ: بَلِّغُوا عَنِّي وَلَوْ آيَةً۔ یعنی ”پہنچا دو میری طرف سے اگرچہ ایک ہی آیت ہو“ میں دیئے ہوئے احکام کی پیروی کروں گا ❀ نیکی کا حکم دوں گا اور بُرائی سے منع کروں گا ❀ اشعار پڑھتے نیز عربی، انگریزی اور مشکل الفاظ بولتے وقت دل کے اخلاص پر توجُّہ رکھوں گا یعنی اپنی عِلْمِيَّت کی دھاک بٹھانی مَنصُود ہوئی تو بولنے سے بچوں گا ❀ مدنی قافلے، مدنی انعامات، نیز علاقائی دَوْرہ، برائے نیکی کی دعوت وغیرہ کی رَعْبَتِ دِلَاؤں گا ❀ تَقَرُّمہ لگانے اور لگوانے سے بچوں گا ❀ نظر کی حِفْظَات کا ذہن بنانے کی خاطر حَسْبِيَ الْإِمْلَانُ نگاہیں نیچی رکھوں گا۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

بیان کے مدنی پھول

میٹھے میٹھے اسلامی بھائیو! آج میں آپ کے سامنے ایک بہت عظیم اور بزرگ ہستی کے بچپن کے حالات و واقعات بیان کرنے کی سعادت حاصل کروں گا، پہلے ایک حکایت بیان کروں گا، پھر آپ رَحْمَةُ اللهِ تَعَالَى عَلَيْهِ کی ولادت سے قبل کے چند واقعات اور ولادتِ باسعادت کے بارے میں کچھ مدنی پھول پیش کروں گا نیز آپ کے بچپن سے متعلق حالات و واقعات اور کرامات اور آخر میں گھر میں آنے جانے کی سنسنئیں اور آداب بیان کروں گا، اِنْ شَاءَ اللهُ عَزَّوَجَلَّ۔ آئیے پہلے ایک حکایت سنئے ہیں۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

منہ کی لاش

شیخ طریقت، امیر اہلسنت، بانی دعوتِ اسلامی حضرت علامہ مولانا محمد الیاس عطار قادری رَضَوِی ضیائی دَامَتْ بَرَکَاتُھُمْ اَعْلَیْہِہ اپنے رسالے ”منہ کی لاش“ میں ایک حکایت نقل فرماتے ہیں۔ خاتون میں ایک با

پردہ خاتون اپنے منے کی لاش چادر میں لپیٹ لے سینے سے چھٹائے زار و قطار رو رہی تھی۔ اتنے میں ایک ”مدنی مُنّا“ دوڑتا ہوا آتا ہے اور ہمدردانہ لہجے میں اُس خاتون سے رونے کا سبب دریافت کرتا ہے۔ وہ روتے ہوئے کہتی ہے، بیٹا! میرا شوہر اپنے لُحّتِ جگر کے دیدار کی حَسْرَت لیے دُنیا سے رُحُصت ہو گیا ہے۔ یہ بچہ اُس وقت پیٹ میں تھا اور اب یہی اپنے باپ کی نشانی اور میری زندگی کا سرمایہ تھا، یہ بیمار ہو گیا، میں اسے اسی خائفانہ دم کروانے لارہی تھی کہ راستے میں اس نے دم توڑ دیا ہے۔ میں پھر بھی بڑی اُمید لے کر یہاں حاضر ہو گئی کہ اس خائفانہ والے بزرگ کی ولایت کی ہر طرف دُھوم ہے اور ان کی نگاہِ کرم سے اب بھی بہت کچھ ہو سکتا ہے مگر وہ مجھے صبر کی تلقین کر کے اندر تشریف لے جا چکے ہیں۔ یہ کہہ کر وہ خاتون پھر رونے لگی۔ مدنی منے کا دل پگھل گیا اور اس کی رحمت بھری زبان پر یہ الفاظ کھینے لگے، ”محترمہ! آپ کا منّا مرا ہوا نہیں بلکہ زندہ ہے، دیکھو تو سہی وہ حرکت کر رہا ہے!“ دُکھاری ماں نے بے تابی کے ساتھ اپنے منے کی لاش پر سے کپڑا اٹھا کر دیکھا تو وہ سچ مُج زندہ تھا اور ہاتھ پیر ہلا کر کھیل رہا تھا۔ اتنے میں خائفانہ والے بزرگ اندر سے واپس تشریف لائے، بچے کو زندہ دیکھ کر ساری بات سمجھ گئے اور لاٹھی اٹھا کر یہ کہتے ہوئے ”مدنی منے“ کی طرف لپکے کہ تُو نے ابھی سے تقدیرِ خداوندی عَزَّوَجَلَّ کے سر بستہ راز کھولنے شروع کر دیئے ہیں! مدنی مُنّا وہاں سے بھاگ کھڑا ہوا اور وہ بزرگ اُس کے پیچھے دوڑنے لگے، ”مدنی مُنّا“ یکایک قبرستان کی طرف مڑا اور بلند آواز سے پکارنے لگا: اے قبر والو! مجھے بچاؤ! تیرے منے سے لپکتے ہوئے بزرگ اچانک ٹھٹھک کر رُک گئے کیونکہ قبرستان سے تین سو مردے اُٹھ کر اُسی ”مدنی منے“ کی ڈھال بن چکے تھے اور وہ ”مدنی مُنّا“ دُور کھڑا اپنا چاند سا چہرہ چمکانا مُسکرا رہا تھا۔ اُس بزرگ نے بڑی حَسْرَت کے ساتھ ”مدنی منے“ کی طرف دیکھتے ہوئے کہا: بیٹا! ہم تیرے مرتبے کو نہیں پہنچ سکتے، اس لیے تیری مرضی کے آگے اپنا سر تسلیم خم کرتے ہیں۔ (مُلَخَّص از الحقائق فی الحدائق ج ۱ ص ۱۴۲)

وغیرہ مکتبہ اویسہ رضویہ، بہاولپور پاکستان)

**بیٹھے بیٹھے اسلامی بھائیو! آپ جانتے ہیں وہ ”مدنی مُنّا“ کون تھا؟ اُس مدنی منّے کا نام سید عبد القادر تھا اور آگے چل کر وہ غوثِ الاعظم عَلَیْہِ رَحْمَةُ اللّٰهِ الْاَکْرَمِ کے لقب سے مشہور ہوئے۔ اور وہ بزرگ ان کے نانا جان حضرت سیدنا عبد اللہ صومعی عَلَیْہِ رَحْمَةُ اللّٰهِ الْقَوِی تھے۔**

کیوں نہ قاسم ہو کہ تو ابنِ ابی القاسم ہے

کیوں نہ قادر ہو کہ مختار ہے بابا تیرا

(حدائقِ بخشش، ص ۲۰)

**صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ**

**بیٹھے بیٹھے اسلامی بھائیو! ہمارے غوثِ پاک رَحْمَةُ اللّٰهِ تَعَالٰی عَلَیْہِ کی شان بہت ارفع و اعلیٰ ہے، آپ رَحْمَةُ اللّٰهِ تَعَالٰی عَلَیْہِ اللّٰہِ عَزَّوَجَلَّ کے زَبْرْدَسْتُ وِلی اور آؤلیا کے سردار ہیں۔ اس حکایت سے ہمیں معلوم ہوا کہ اللہ عَزَّوَجَلَّ اپنے محبوب بندوں کو ایسی زَبْرْدَسْتُ قُوْت و طاقت عطا فرماتا ہے کہ مردے بھی جلا لینی زندہ کر دیا کرتے ہیں، آپ رَحْمَةُ اللّٰهِ تَعَالٰی عَلَیْہِ ایسی پاکیزہ اور برگزیدہ شَخْصِیَّت ہیں کہ خود سیدُ الْاَنْبِیاء، حضرت محمد مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم اور دیگر اَنْبِیاءِ کرام عَلَیْہِمُ السَّلَام اور مُخْتَلِفِ اَوْلیاءِ عظام رَحْمَتُہُمُ اللّٰہِ السَّلَام نے وِلَادَت سے قبل آپ کی وِلَایَت کی بشارتیں دی ہیں۔ چنانچہ مکتبۃ المدینہ کی مطبوعہ کتاب ”غوثِ پاک کے حالات“ میں ہے۔**

**(۱) سرکار صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی بشارت**

محبوبِ سُجّانی، شیخ عبد القادر جیلانی قَدِیْسُ سِرَّۃِ النُّوْرَانِی کے والد ماجد حضرت سید ابو صالح موسیٰ جنگی دوست رَحْمَةُ اللّٰهِ تَعَالٰی عَلَیْہِ نے حضورِ غوثِ اعظم عَلَیْہِ رَحْمَةُ اللّٰهِ الْاَکْرَمِ کی وِلَادَت کی رات مشاہدہ فرمایا کہ

سَرَوْرِ کائنات، فخرِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ مع صحابہ کرام اور اولیائے عظام رِضْوَانُ اللهُ تَعَالَى عَلَيْهِمْ أَجْمَعِينَ ان کے گھر جلوہ آفروز ہیں اور ان الفاظِ مبارکہ سے اُن کو خطاب فرما کر بشارت سے نوازا: ”اے ابوصالح! اللہ عَزَّوَجَلَّ نے تم کو ایسا فرزند (بیٹا) عطا فرمایا ہے جو ولی ہے اور وہ میرا اللہ عَزَّوَجَلَّ کا محبوب ہے اور اس کی اولیاء اور اقطاب میں ویسی ہی شان ہوگی، جیسی انبیاء اور مرسلین عَلَيْهِمُ السَّلَام میں میری شان ہے۔“

(سیرتِ غوث الثقلین، ص ۵۵ بحوالہ تفریح الخاطر)

## (۲) انبیائے کرام عَلَيْهِمُ السَّلَام کی بشارتیں

آپ رَحْمَةُ اللهِ تَعَالَى عَلَيْهِ کے والد ماجد کو نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے علاوہ جملہ انبیائے کرام عَلَيْهِمُ السَّلَام نے بھی یہ بشارت دی کہ تمام اولیاء اللہ تمہارے فرزندِ آرجمند کے مطیع (فرمانبردار) ہوں گے اور ان کی گردنوں پر ان کا قدم مبارک ہوگا۔“ (سیرتِ غوث الثقلین، ص ۵۵ بحوالہ تفریح الخاطر)

جس کی منبرِ بنی گردنِ اولیاء

اُس قدم کی کرامت پہ لاکھوں سلام

(حدائقِ بخشش، ص ۳۱۵)

## (۳) حضرت حسنِ بصری رَحْمَةُ اللهِ تَعَالَى عَلَيْهِ کی بشارت:

غوثِ اعظم رَحْمَةُ اللهِ تَعَالَى عَلَيْهِ سے پہلے کے اولیائے کرام رَحْمَةُ اللهِ تَعَالَى عَلَيْهِم میں سے کئی ایک نے آپ کی آمد کی بشارت دی۔ چنانچہ حضرت سیدنا حسنِ بصری رَحْمَةُ اللهِ تَعَالَى عَلَيْهِ نے اپنے زمانہ مبارک سے لے کر حضرت شیخِ محی الدین سید عبدالقادر جیلانی قُدِسَ سِرُّهُ التُّوَدَانِ کے زمانہ مبارک تک تفصیل سے خبر دی کہ جتنے بھی اللہ عَزَّوَجَلَّ کے اولیاء گزرے ہیں، سب نے شیخ عبدالقادر جیلانی قُدِسَ سِرُّهُ التُّوَدَانِ

(کے آنے کی) کی خبر دی ہے۔ (سیرت غوث الثقلین، ص ۵۸)۔ (غوثِ پاک کے حالات، ص ۲۱)  
 اسی طرح حضرت سیدنا شیخ ابو بکر بن ہواری رَحْمَةُ اللهِ تَعَالَى عَلَيْهِ نے ایک روز اپنے مریدین سے فرمایا :  
 عنقریب عراق میں ایک عَجَبی شخص جو کہ اللہ عَزَّوَجَلَّ اور لوگوں کے نزدیک عالی مرتبت ہوگا، اُس کا نام  
 عبدُ القادر رَحْمَةُ اللهِ تَعَالَى عَلَيْهِ ہوگا اور بَعْدَاد شریف میں سُکونت اختیار کریگا، قَدَمِیْ هَذِهِ عَلٰی رَقَبَةِ كُلِّ وَدِي  
 اللهُ (یعنی میرا یہ قدم ہر ولی کی گردن پر ہے) کا اعلان فرمائے گا اور زمانے کے تمام اولیائے کرام رَحْمَهُمُ اللهُ تَعَالَى  
 عَلَيْهِمْ اَجْمَعِينَ اس کے فرمانبردار ہوں گے۔ (بہجۃ الاسرار، ذکر اخبار المشائخ عنہ بذالک، ص ۱۳) (غوثِ پاک کے حالات، ص ۲۳)

جو ولی قَبْل تھے یا بعد ہوئے یا ہوں گے

سب اَدب رکھتے ہیں دِل میں مرے آقا تیرا

(حدائقِ بخشش، ص ۲۳)

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

میٹھے میٹھے اسلامی بھائیو! دیکھا آپ نے کہ ہمارے غوثِ پاک، شہنشاہِ بغداد رَحْمَةُ اللهِ تَعَالَى عَلَيْهِ کی  
 شان کس قدر بلند و بالا ہے کہ آپ رَحْمَةُ اللهِ تَعَالَى عَلَيْهِ کے پیدا ہوتے ہی غیب بتانے والے آقا، مکی مدنی  
 مصطفیٰ، حبیبِ کبریا، محمدؐ رسولِ اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے آپ کے بلند مرتبے اور شان و  
 عَظَمَت کی بشارت دے دی تھی نیز یہ بھی بتا دیا تھا کہ آپ رَحْمَةُ اللهِ تَعَالَى عَلَيْهِ تمام اولیاء کے سردار ہوں  
 گے، اسی لئے آپ کے پیدا ہوتے ہی برکات و تجلیات کا ظہور شروع ہو گیا۔

وَالاٰتِ بِاسْعَادَاتِ

حُصُوْر غُوْثِ پَاک رَحْمَةُ اللهِ تَعَالَى عَلَيْهِ کیم رَمَضَانَ بروز جمعۃ المَبْرُک ۲۷ ھ کو بغداد شریف کے

قَرِیْب قَصْبِ جَبِلَانَ میں پیدا ہوئے (بہجۃ الاسرار، ص ۱۸۱)



## حیثرتِ انگیز واقعات

حضرت سیدنا عبدالقادر جیلانی، غوثِ صدانی، شہبازِ لامکانی، قندیلِ نورانی، الحسنیٰ والحسینیٰ رَحْمَةُ اللهِ تَعَالَى عَلَيْهِ كِي وِلَادَتِ بَاسْعَادَاتِ كِي وَوَقْتِ مَبْتِ سِي حَيْرَتِ اَنْكِيْزِ وَاَقْعَاتِ ظَهْوَرِ پَزِيْرِ هُوْنِيْ، سَبِ سِي بْرِيْ بَاتِ تُوِيْ هِيْ كِي جَبِ اَپْ رُوْنِقِ اَفْرُوْرِ عَالْمِ هُوْنِيْ (دُنْيَا مِيں تَشْرِيْفِ لَانِيْ)، اُسِ وَوَقْتِ اَپْ كِي وَاَلِدَةُ مَاجِدِهْ حَضْرَتِ اَهْرُ الْخَيْرِ فَاطِمَهْ رَحْمَةُ اللهِ تَعَالَى عَلَيْهَا كِي عُمْرِ سَاْطِهْ سَالِ كِي تَهِيْ، اَسِ عُمْرِ مِيں عَامِ طُوْرِ پَرِ عُوْرَتُوں كُوْ اَوْلَادِ سِي نَامِيْدِيْ هُوْ جَاتِيْ هِيْ، يِي اللهُ تَعَالَى كَا خَاصِ فَضْلِ تَهَا كِي اَسِ عُمْرِ مِيں حُضُوْرِ غُوْثِ اَعْظَمِ عَلَيْهِ رَحْمَةُ اللهِ الْاَكْرَمِ اُنْ كِي بَطْنِ مُبَارَكِ سِي پِيْدَا هُوْنِيْ۔

جس رات حضرت سیدنا عبدالقادر جیلانی رَحْمَةُ اللهِ تَعَالَى عَلَيْهِ كِي وِلَادَتِ هُوْنِيْ، اُسِ رَاتِ جِيْلَانِ شَرِيْفِ كِي جَنِ عُوْرَتُوں كِي هَاں بچہ پيدا ہوا، اُن سب كُو اللهُ كَرِيْمِ جَلَّ جَلَدُهُ نِي لڑكا ہي عطافر مایا اور ہر نو مولود لڑكا اللهُ عَزَّوَجَلَّ كَا وِلِيْ بِنَا۔ (منہ كِي لَاش، ص ۵)

آپ رَحْمَةُ اللهِ تَعَالَى عَلَيْهِ كِي وِلَادَتِ مَهِرِ مَضْلَانِ الْمُبْلَكِ مِيں هُوْنِيْ اور پھلے دن ہی سِي رُوْزِيْ رَكھْنَا شُرُوْعِ كَرِ دِيْ، سَحْرِيْ سِي لِيْ كَرِ اَفْطَارِيْ تِكِ اَپْ وَاَلِدَةُ مَحْتَرَمَهْ كَا دُوْدِهْ نِي پِيْتِيْ تَهِيْ۔ (بہجۃ الاسرار، ص ۱۷۲)

حضرت سیدنا غوثِ اعظم عَلَيْهِ رَحْمَةُ اللهِ الْاَكْرَمِ كِي وَاَلِدَةُ مَاجِدِهْ حَضْرَتِ سَيِّدَتِنَا اَهْرُ الْخَيْرِ فَاطِمَهْ رَحْمَةُ اللهِ تَعَالَى عَلَيْهَا فرمایا کرتی تھیں: جب میرا بیٹا عبدالقادر پیدا ہوا تو وہ رِ مَضْلَانِ الْمُبْلَكِ مِيں دن كِي وَوَقْتِ مِيْرَا دُوْدِهْ نِي پِيْتَا تَهَا، اگلے سال رِ مَضْلَانِ كَا چَانْدِ عُْمَارِ كِي وَجِهْ سِي نَظَرِ نِي آيا تو لوگ میرے پاس دَرِيَاْفَتْ كَرْنِيْ كِي لِنِيْ آئِيْ تُو مِيں نِي كہا كِي ”میرے بچے نِي دُوْدِهْ نِي پِيَا۔“ پھر معلوم ہوا كِي اَنجَرِ مَضْلَانِ كَا دن هِيْ اور ہمارے شہر مِيں يِي بَاتِ مَشْهُوْرِ هُو گئی كِي سَيِّدُوں مِيں اِيكِ بچہ پيدا ہوا هِيْ جو رِ مَضْلَانِ الْمُبْلَكِ مِيں دن كِي وَوَقْتِ دُوْدِهْ نِي پِيْتَا۔ (بہجۃ الاسرار، ذكْرِ نَسْبِهْ وَصَفْتِهْ، ص ۱۷۲)

غوثِ اعظم مُتَّقِی ہر آن میں

چھوڑا ماں کا دودھ بھی رمضان میں

**میٹھے میٹھے اسلامی بھائیو!** ہمارے پیروں کے پیر، پیر دستِ گیر، روشن ضمیر، قُطبِ ربّانی، محبوبِ سبحانی،

پیرِ لاثانی، پیرِ پیراں، میرِ میراں، الشیخ ابو محمد سید عبدالقادر جیلانی قُدس سرّہ العالیّان کی شان تو دیکھئے کہ بچپن

سے ہی آپ کے سینے میں عبادت کا جذبہ موجزن تھا، ہمیں بھی چاہئے کہ اپنے بچوں کو کم عمری سے ہی

نماز روزہ کی عادت ڈالیں، اِنْ شَاءَ اللّٰهُ عَزَّوَجَلَّ اس کے بے شمار فوائد و برکات حاصل ہوں گے۔ اعلیٰ

حضرت، امام اہلسنّت مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: بچہ جیسے آٹھویں سال

میں قدم رکھے اس کے ولی (سرپرست) پر لازم ہے کہ اسے نماز روزے کا حکم دے اور جب

گیارہواں سال شروع ہو تو ولی (سرپرست) پر واجب ہے کہ صوم و صلوة (نماز روزہ نہ رکھنے) پر

مارے، بشرطیکہ روزے کی طاقت ہو اور روزہ ضرر نہ کرے۔ (فتاویٰ رضویہ ج ۱۰، ص ۳۳۵) نیز ہمیں اپنی

حالت پر بھی غور کرنا چاہئے کہ ایک طرف تو ہمارے غوثِ پاک ہیں کہ جنہوں نے شیر خواری یعنی

دودھ پینے کے ایام میں، گود میں ہی روزہ رکھا، جبکہ ہمارا حال یہ ہے کہ صحت مند ہونے کے باوجود بھی

مَعَآدَ اللّٰهِ عَزَّوَجَلَّ رمضان المبارک کے فرض روزے قضا کر دیتے ہیں۔ بعض لوگ شروع شروع میں

تو پابندی کرتے ہیں، لیکن پھر نفس کے بہکاوے میں آکر روزہ رکھنا چھوڑ دیتے ہیں۔ یاد رکھئے! رمضان

المبارک کے پورے روزے رکھنا فرض ہے، بلا عذر شرعی ایک روزہ بھی ترک کرنا ناجائز و حرام

اور جہنّم میں لے جانے والا کام ہے۔ بلا عذر شرعی جان بوجھ کر روزہ چھوڑنے کے بارے میں چند

وعیدیں سنئے اور اللّٰهُ عَزَّوَجَلَّ کی پناہ اگر ماہ رمضان کے روزے بغیر کسی شرعی عذر کے چھوڑے ہیں تو توبہ

کر کے ان روزوں کی قضا کر لیجئے اور آئندہ پابندی سے رمضان کے روزے رکھنے کی نیت بھی کر لیجئے۔ چنانچہ

نور کے پیکر، تمام نبیوں کے سرور صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: "جس نے کسی رخصت اور مرض کے بغیر رمضان المبارک کا ایک روزہ چھوڑا، وہ ساری زندگی کے روزے رکھے تب بھی اس کی کمی پوری نہیں کر سکتا۔" (جامع الترمذی، ابواب الصوم، باب ما جاء في الافطار متعمداً، الحديث: ۲۳، ص ۱۷۸)

سرکارِ والا تبار، ہم بے کسوں کے مددگار صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ عالیشان ہے: اللّٰهُ عَزَّوَجَلَّ نے اسلام میں چار چیزیں فرض فرمائی ہیں، جس نے ان میں سے تین پر عمل کیا تو وہ اسے کسی کام نہ آئیں گی جب تک کہ وہ ان تمام کو ادا نہ کرے: (۱) نماز (۲) زکوٰۃ (۳) رمضان المبارک کے روزے اور (۴) یتیم اللہ شریف کا حج۔ (المسند للامام احمد بن حنبل، الحديث: ۷۸۰۲، ج ۶، ص ۲۳۶)

حضرت سیدنا جابر بن عبد اللہ رَضِيَ اللهُ تَعَالَى عَنْهُمَا سے مروی ہے، تاجدارِ مدینہ مُتَوَرَّه، سلطانِ مکہ مکرمہ صَلَّ اللهُ تَعَالَى عَلَيْهِ وَآلِهِ وَسَلَّمَ کا فرمانِ باقرینہ ہے: جس نے ماہِ رمضان کو پایا اور اس کے روزے نہ رکھے وہ شخص شقی (یعنی بد بخت) ہے۔ جس نے اپنے والدین یا کسی ایک کو پایا اور ان کے ساتھ اچھا سلوک نہ کیا وہ بھی شقی (یعنی بد بخت) ہے اور جس کے پاس میرا ذکر ہو اور اُس نے مجھ پر دُرُود نہ پڑھا، وہ بھی شقی (یعنی بد بخت) ہے۔" (تجمع الزوائد ج ۳ ص ۳۲۰ حدیث ۷۷۷۳)

**بیٹھے بیٹھے اسلامی بھائیو!** ابھی آپ نے روزے چھوڑنے سے مُتَعَلِّقِ دِلِ ہلادینے والی احادیثِ مبارکہ کہ سماعت فرمائیں، کیا اب بھی روزے ترک کریں گے؟ کیا اب بھی نمازیں قضا کریں گے؟ کیا اب بھی گناہوں سے باز نہیں آئیں گے؟ آئیے پکی نیت کر لیجئے کہ اِنْ شَاءَ اللهُ عَزَّوَجَلَّ اب میری کوئی نماز قضا نہیں ہوگی! کوئی روزہ قضا نہیں ہوگا! اَرَّه نَصِيبُ كَمَا هُمْ اٰپِنَے ساتھ ساتھ اپنے بچوں اور گھر والوں کو بھی

نماز اور روزے کا عادی بنائیں۔ اگر ہم خود کو اور اپنے گھر والوں کو نیک بنانا چاہتے ہیں اور گناہوں بھری زندگی سے جان چھڑانا چاہتے ہیں تو خود کو اور گھر والوں کو دعوتِ اسلامی کے پاکیزہ مدنی ماحول سے وابستہ کر لیجئے، اِنْ شَاءَ اللّٰهُ عَزَّوَجَلَّ اس کی بَرَکت سے نیک بننے کا جذبہ پیدا ہو گا اور گناہوں سے نفرت کا ذہن بنے گا اور یوں ہماری دُنیا و آخرت دونوں سنور جائیں گی۔ اِنْ شَاءَ اللّٰهُ عَزَّوَجَلَّ

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

ٹٹھے ٹٹھے اسلامی بھائیو! پیروں کے پیر، پیرِ دَسْتِ گِیبر، روشن ضمیر شیخ عبدالقادر جیلانی رَحْمَةُ اللّٰهِ تَعَالٰی عَلَیْہِ مَاوَرَزَاد (یعنی پیدائشی) ولی تھے۔ آپ رَحْمَةُ اللّٰهِ تَعَالٰی عَلَیْہِ ابھی اپنی ماں کے پیٹ میں تھے اور ماں کو جب چھینک آتی اور اس پر وہ ”اَلْحَمْدُ لِلّٰہ“ کہتیں، تو آپ رَحْمَةُ اللّٰهِ تَعَالٰی عَلَیْہِ پیٹ ہی میں جو اباً ”یَرِحْمٰکَ اللّٰہ“ کہتے، آپ رَحْمَةُ اللّٰهِ تَعَالٰی عَلَیْہِ یکمِ رَمَضَانَ الْمَبْدُکِ بروز پیر صبح صادق کے وَقْتُ دُنیا میں جلوہ گر ہوئے، اُس وَقْتُ ہونٹ آہستہ آہستہ حرکت کر رہے تھے اور اللّٰہ اللّٰہ کی آواز آرہی تھی۔

(منہ کی لاش، ص ۳-۵)

رونقِ کلِ اولیا یا غوثِ اعظمِ دَسْتِ گِیبر  
پیشوائے اَصْفِیَا یا غوثِ اعظمِ دَسْتِ گِیبر  
آپ ہیں پیروں کے پیر اور آپ ہیں روشن ضمیر  
آپ شاہِ اَتَقْیَا یا غوثِ اعظمِ دَسْتِ گِیبر  
پیدا ہوتے ہی رکھے رَمَضَانَ میں روزے، دن میں دودھ  
کا نہ اک قطرہ پیا یا غوثِ اعظمِ دَسْتِ گِیبر  
(وسائلِ بخشش، ص ۵۷)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

کھیل کود سے بے رغبتی

**بیٹھے بیٹھے اسلامی بھائیو!** دیکھا جاتا ہے کہ بچپن میں عموماً بچے کھیل کود کی طرف راغب ہوتے ہیں اور پڑھائی سے دُور بھاگتے ہیں جبکہ ہمارے غوثِ پاک رَحْمَةُ اللهِ تَعَالَى عَلَيْهِ كِي شان تو دیکھئے کہ بچپن ہی سے آپ کو کھیل کود سے کوئی رِعْبَت نہیں تھی، نہایت صاف سُسْتھرے رہتے اور زبانِ مبارک سے کبھی کوئی کم عَقْلِي كِي بات نہ نکلتی تھی، اپنے لڑکپن کے مُتَعَلِّق خود ار شاد فرماتے ہیں کہ عُمُر کے اِبْتِدَائِي دُور میں جب کبھی میں لڑکوں کے ساتھ کھیلنا چاہتا تو عَيْب سے آواز آتی تھی کہ ”لَهُو وَاَعْب (کھیل کود) سے باز رہو“ جسے سُن کر میں رُک جایا کرتا تھا اور اپنے گرد و پیش پر نظر ڈالتا تو مجھے کوئی کہنے والا دیکھائی نہ دیتا تھا، جس سے مجھے دَهْشَتِ سِي معلوم ہوتی، میں جلدی سے بھاگتا ہوا گھرتا اور والدہ محترمہ کی آغوشِ مَحَبَّت میں چُھپ جاتا تھا، اب وہی آواز میں اپنی تنہائیوں میں سُنا کرتا ہوں، اگر مجھے نیند آتی ہے تو فوراً میرے کانوں میں آکر مجھے مُتَنَبِّہ (خبردار) کر دیتی ہے کہ ”تم کو اس لیے نہیں پیدا کیا گیا ہے کہ تم سویا کرو۔“

(بیجة الاسرار ص ۴۸)

**بیٹھے بیٹھے اسلامی بھائیو!** ہمیں بھی چاہیے کہ ہم اپنے بچوں کو دوسری فضول باتیں سکھانے کے بجائے اللهُ عَزَّوَجَلَّ اور اس کے رَسُوْل صَلَّى اللهُ تَعَالَى عَلَيْهِ وَاٰلِهٖ وَسَلَّمَ كَا ذِكْر سکھائیں، اِنْ شَاءَ اللهُ عَزَّوَجَلَّ اس کا بچوں پر اچھا اثر پڑے گا۔ چنانچہ مَفْسِّر شَمِيْر، حَكِيْمُ الْاُمَّتِ مفتی احمد یار خان عَلَيْهِ رَحْمَةُ الْحَنَّانِ اِبْنِي كِتَاب ”اِسْلَامِي زِنْدَگِي“ جسے الْحَمْدُ لِلّٰهِ عَزَّوَجَلَّ دَعْوَتِ اِسْلَامِي كے اشاعتی ادارے مَكْتَبَةُ الْمَدِيْنَةِ نِي بھي شَالَع كِيَا هِي، اس کتاب میں بچوں کی پَرُوْرَش كَا اِسْلَامِي طَرِيْقَةُ بتاتے ہوئے لکھتے ہیں:

جب بچہ کچھ بولنے کے لائق ہو تو اُسے اللهُ عَزَّوَجَلَّ كَا نَام سکھاؤ، پہلے مائیں اللهُ اللهُ کہہ کر بچوں کو سَلَاتِي تھیں اور اب گھر کے ریڈیو اور گراموفون (ایسا آلہ جس کے ریکارڈر سے آواز نکلتی ہے) بجا کر بہلاتی ہیں۔

جب بچہ سمجھ دار ہو جائے تو اُس کے سامنے ایسی حرکت نہ کرو جس سے بچے کے اخلاق خراب ہوں۔ کیونکہ بچوں میں نقل کرنے کی زیادہ عادت ہوتی ہے۔ ان کے سامنے نمازیں پڑھو۔ قرآنِ پاک کی تلاوت کرو اور ان کو بزرگوں کے قصے کہانیاں سناؤ۔ بچوں کو کہانیاں سننے کا بہت شوق ہوتا ہے۔ سبق آموز کہانیاں سن کر اچھی عادتیں پڑیں گی۔ جب اور زیادہ ہوش سنبھالیں تو سب سے پہلے ان کو پانچوں کلمے، ایمانِ مُجمل، ایمانِ مُفصل، پھر نماز سکھاؤ۔ کسی مفتی یا حافظ یا مولوی (صاحب) کے پاس کچھ روز بٹھا کر قرآنِ پاک اور اردو کے دینیات (اسلامیات) کے رسالے ضرور پڑھاؤ اور جس سے بچہ معلوم کرے کہ میں کس درخت کی شاخ اور کس شاخ کا پھل ہوں، اور پاکی پلیدی وغیرہ کے احکام یاد کرے۔

(اسلامی زندگی، ص 30 مطبوعہ مکتبۃ المدینہ)

الحمد لله عَزَّوَجَلَّ شیخِ طریقت، امیرِ اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ نے بچوں کی مدنی تربیت کے لئے بچوں کی سچی کہانیاں لکھی ہیں، جس میں بہت ہی پیارے پیارے عنوان ہیں، انداز بھی بہت آسان رکھا ہے تاکہ بچے باسانی سمجھ سکیں اور ان رسالوں میں پیپر بہت چلنا رکھا گیا ہے اور جگہ جگہ خاکے بنائے گئے ہیں تاکہ بچوں کے لئے کشش ہو، بچوں کی یہ کہانیاں مکتبۃ المدینہ سے ہدیہ طلب کیجئے اور اگر ویب سائٹ سے پڑھنا چاہیں تو دعوتِ اسلامی کی ویب سائٹ [www.dawateislami.net](http://www.dawateislami.net) سے آپ ان کہانیوں کو پڑھ بھی سکتے ہیں، ڈاؤن لوڈ بھی کر سکتے ہیں اور اس کا پرنٹ بھی نکال سکتے ہیں۔ ان رسائل کے نام ہیں (1) نور والا چہرہ (2) فرعون کا خواب (3) بیٹا ہو تو ایسا (4) جھوٹا چور

"نور والا چہرہ" آپ پڑھیں گے یا بچوں کو پڑھائیں گے یا سنائیں گے تو ان شاء اللہ عَزَّوَجَلَّ دل میں پیارے نبی، رسولِ ہاشمی، مکی مدنی، محمدِ عربی صلی اللہ تعالیٰ علیہ والہ وسلم کی محبت بڑھے گی اور ساتھ ہی

ساتھ ویڈیو گیمز کے دینی اور دنیاوی نقصانات سے بھی آگاہی ہوگی۔

"فرعون کا خواب" آپ پڑھیں گے یا بچوں کو پڑھائیں گے یا سنائیں گے تو ان شاء اللہ عَزَّوَجَلَّ

حضرت سیدنا موسیٰ کلیم اللہ علی نبینا وعلیہ الصلوٰۃ والسلام کی شان و عظمت سے آگاہی ہوگی اور ساتھ ہی ساتھ کولڈ ڈرنکس (Cold Drinks) کے نقصانات کی بھی معلومات ہوں گی۔

"بیٹا ہو تو ایسا" آپ پڑھیں گے یا بچوں کو پڑھائیں گے یا سنائیں گے تو ان شاء اللہ عَزَّوَجَلَّ پتا چلے

گا حضرت سیدنا اسماعیل علیہ الصلوٰۃ والسلام نے کس طرح اپنے آپ کو قربانی کے لئے پیش کیا اور پھر کس طرح جنتی مینڈھا، آپ کے لئے اللہ عَزَّوَجَلَّ نے بھیجا، حضرت ابراہیم علیہ الصلوٰۃ والسلام کے خصوصی فضائل بھی پتا چلیں گے اور ثافیاں، چاکلیٹس اور رنگ برنگی کھٹ مٹھی گولیاں کھانے کے نقصانات بھی آپ کو معلوم ہوں گے۔

"جھوٹا چور" رسالہ اگر آپ پڑھیں گے یا بچوں کو پڑھائیں گے یا سنائیں گے تو ان شاء اللہ عَزَّوَجَلَّ

آپ کو بھی جھوٹ سے نفرت ہوگی اور بچوں کو بھی اور ان شاء اللہ عَزَّوَجَلَّ سچ بولنے کی رغبت آپ کو بھی ہوگی اور آپ کے بچوں کو بھی اور جو کار آمد مدنی پھول اس رسالے کے آخر میں ہیں، اس سے آپ کو بھی اور بچوں کو بھی ظاہر و باطن صاف رکھنے کی تربیت ہوگی۔ ان شاء اللہ عَزَّوَجَلَّ

کاش! جن بھوت کی کہانیاں بچوں کو پڑھانے یا سنانے کے بجائے ہم یہ سچی اسلامی کہانیاں بچوں کو

پڑھائیں یا سنائیں، ان شاء اللہ عَزَّوَجَلَّ آپ دیکھیں گے کہ آپ کے بچے مدنی ماحول میں ڈھلتے چلے جائیں گے۔

مرے غوث کا وسیلہ رہے شاد سب قبیلہ

انہیں خلد میں بسانا مدنی مدینے والے

مرے جس قدر ہیں آحاب انہیں کر دیں شاہ بیتاب

ملے عشق کا خزانہ مدنی مدینے والے  
 مری آنیوالی نسلیں ترے عشق ہی میں مچلیں  
 انہیں نیک تو بنانا مدنی مدینے والے  
 (وسائلِ بخشش، ص 429)

شکمِ مادر میں علم

پانچ برس کی عمر میں جب پہلی بار بِسْمِ اللہ پڑھنے کی رسم کے لیے کسی بزرگ کے پاس بیٹھے تو  
 اَعُوذ اور بِسْمِ اللہ پڑھ کر سورہ فاتحہ اور اَلَمْ سے لے کر 18 پارے پڑھ کر سنا دیے۔ اُن بزرگ نے  
 کہا: بیٹے! اور پڑھے۔ فرمایا: بس مجھے اتنا ہی یاد ہے کیوں کہ میری ماں کو بھی اتنا ہی یاد تھا، جب میں اپنی  
 ماں کے پیٹ میں تھا اُس وقت وہ پڑھا کرتی تھیں، میں نے سن کر یاد کر لیا تھا

(رسالہ منے کی لاش ص 4 بحوالہ الحقائق فی الحدائق ص 140)

میرے مرشد مری سرکار ہیں غوثِ اعظم  
 میرے رہبر مرے غمخوار ہیں غوثِ اعظم  
 ہو کرم! حُسنِ عمل آہ! نہیں ہے کوئی  
 نہ وظائف ہیں نہ اذکار ہیں غوثِ اعظم  
 حشر کے روز ہماری بھی شفاعت کرنا  
 آہ! ہم سخت گنہگار ہیں غوثِ اعظم  
 (وسائلِ بخشش)

بیٹھے بیٹھے اسلامی بھائیو! آپ نے دیکھا کہ غوثِ الوری، مشکل کشا و حاجت روا، گیارہویں  
 والے پیارِ حُصْنُ اللہ تَعَالَى عَیْنِہ جب کچھ بڑے ہو گئے تو آپ کو قرآنِ پاک کی تعلیمِ دلوانے کے لئے مدرّسہ میں



داخل کروادیا گیا۔ ہمیں بھی چاہیے کہ ہم اپنے بچوں کو قرآنِ پاک کی تعلیم ضرور دلوا لیا کریں۔ افسوس! آج ہم اپنے بچوں کو دنیا کی تعلیم تو بہت زور و شور سے دلاتے ہیں، خوب پیسے خرچ کرتے ہیں، توجہ بھی دیتے ہیں مگر دینی تعلیم کی طرف ہمارا کوئی رجحان نہیں ہے۔ ہم اسکول کے ہوم وژک کے مُتعلق تو روز بچوں سے پوچھ گچھ کرتے ہوں گے، اپنی نگرانی میں بچوں سے ہوم وژک کرواتے ہوں گے، اگر اسکول میں بچوں کی پڑھائی میں کمزوری نظر آئے تو بچوں کو ڈانٹتے بھی ہوں گے اور اس کمزوری کو دور کرنے اور تعلیمی معیار کو بہتر سے بہتر بنانے کے لیے ٹیوشن کی الگ سے ترکیب بھی کرتے ہوں گے کہ کسی طرح میرا بچہ کوئی پوزیشن لینے میں کامیاب ہو جائے، لیکن صد افسوس! کہ دینی تعلیمات اور مَدْرَسَہ کے اَسْباق سے مُتعلق ہم بچوں پر بالکل توجہ نہیں دیتے۔ آئیے! آج سے نیت کرتے ہیں کہ اب ہم اپنے بچوں کو ذوق و شوق کے ساتھ دینی تعلیم بھی دلوائیں گے اور اس حوالے سے ان پر خوب توجہ بھی دیں گے۔ اَلْحَمْدُ لِلّٰہِ عَزَّوَجَلَّ دعوتِ اسلامی کے تحت چلنے والے ”مَدْرَسَہ المدینہ“ ایک عرصے سے تعلیم قرآن کو عام کرنے میں مصروف عمل ہیں، جہاں آپ باسانی اپنے بچوں کو قرآنی تعلیمات کے زیور سے آراستہ کرنے کے ساتھ ساتھ ان کے اخلاق و کردار کو بھی بہتر بنا سکتے ہیں۔ لہذا اس سے فائدہ اٹھائیے اور ہو سکے تو کم از کم اپنے ایک بچے کو قرآنِ پاک کا حافظ بنائیے، عالم دین بنائیے، اَلْحَمْدُ لِلّٰہِ عَزَّوَجَلَّ قرآن و سنت کی عالمگیر غیر سیاسی تحریک دعوتِ اسلامی، جس کا مدنی پیغام دنیا کے کم و بیش 192 ممالک میں پہنچ چکا ہے، اس مدنی تحریک کے تحت مدنی مَنُوں اور مدنی مَنیوں کو فی سبیل اللہ قرآنِ پاک حفظ بھی کروایا جاتا ہے، ناظرہ بھی پڑھایا جاتا ہے، صرف پاکستان میں 2 ہزار سے زائد مدرَسَہ المدینہ قائم ہیں، جن میں 1 لاکھ سے زائد طلبہ و طالبات ہیں، دعوتِ اسلامی کے مدنی ماحول میں بچوں اور بچیوں کو عالم اور عالمہ کو رس (درسِ نظامی) بھی کروایا جاتا ہے، صرف پاکستان میں دعوتِ اسلامی کے تقریباً پونے 4 سو جامعات المدینہ قائم ہیں،

جن میں ہزاروں طلبہ و طالبات ہیں۔ جو والدین اپنے بچوں کو حافظِ قرآن بناتے ہیں، ان کو بروزِ قیامت بہت بڑا مقام عطا کیا جائے گا۔

حضرت سیدنا بُیُودَا رَضِيَ اللهُ تَعَالَى عَنْهُ سے روایت ہے کہ سرکارِ والا تبار، ہم بے کسوں کے مددگار، شفیق روزِ شمار، دو عالم کے مالک و مختار، حبیبِ پروردگار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جس نے قرآن پڑھا اور اسے سیکھا اور اس پر عمل کیا تو اس کے والدین کو قیامت کے دن نُور کا ایک ایسا تاج پہنایا جائے گا، جس کی چمک سُورج کی طرح ہوگی اور اس کے والدین کو دو ٹھلے پہنائے جائیں گے جن کی قیامت یہ دُنیا آد انہیں کر سکتی تو وہ پوچھیں گے ”ہمیں یہ لباس کیوں پہنائے گئے ہیں؟“ ان سے کہا جائے گا ”تمہارے بچوں کے قرآن کو تھامنے کے سبب۔“

(المستدرک، کتاب فضائل القرآن، باب من قر القرآن وتعلمه ... الخ، رقم

۲۱۳۲، ج ۲، ص ۲۷۸)

بچوں کو قرآنِ پاک حفظ کروانے یا ناظرہ پڑھوانے کے ساتھ ساتھ علمِ دین بھی سکھائیں، عقائد کے بارے میں بھی بتائیں، پیارے آقا، مدینے والے مصطفیٰ، حبیبِ کبریا صَلَّى اللهُ تَعَالَى عَلَيْهِ وَآلِهِ وَسَلَّمَ اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی آل و اصحاب علیہم الرضوان اور اولیاء و علماء کی محبت اور عظمت بھی بچے کے دل میں اُجاگر کریں، اپنے بچوں کو طہارت، غسل، وضو، نماز و روزہ وغیرہ کے بارے میں بھی تعلیم دیں، اس کے لئے آپ کو مشورہ دیتا ہوں کہ اپنے بچوں کو جامعۃ المدینہ میں داخل کرائیں، ان شاء اللہ عَزَّوَجَلَّ یہ تمام علوم بلکہ اس سے بھی کہیں زیادہ، آپ کا بچہ علمِ دین حاصل کر کے دنیا و آخرت میں آپ کے لئے راحت و سکون کا باعث بنے گا۔ ان شاء اللہ عَزَّوَجَلَّ

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

## اپنی ولایت کا علم ہونا

حُضُورِ غُوثِ اَعْظَمِ عَلَيْهِ رَحْمَةُ اللهِ الْاَكْبَرُ فرماتے ہیں کہ جب میں صغیر سنی (بچپن) کے عالم میں مدرّسہ کو جایا کرتا تھا تو روزانہ ایک فرشتہ انسانی شکل میں میرے پاس آتا اور مجھے مدرّسہ لے جاتا، خود بھی میرے پاس بیٹھا رہتا تھا، میں اس کو مطلقاً نہیں پہچانتا تھا کہ یہ فرشتہ ہے، ایک دن میں نے اس سے پوچھا آپ کون ہیں؟ تو اس نے جواب دیا کہ میں فرشتوں میں سے ایک فرشتہ ہوں، اللہ تعالیٰ نے مجھے اس لیے بھیجا ہے کہ میں مدرّسہ میں آپ کے ساتھ رہا کروں۔

اسی طرح آپ رَحْمَةُ اللهِ تَعَالَى عَلَيْهِ فرماتے ہیں، کہ ایک روز میرے قریب سے ایک شخص گزرا جس کو میں بالکل نہ جانتا تھا، اس نے جب فرشتوں کو یہ کہتے سنا کہ کشادہ ہو جاؤ تا کہ اللہ عَزَّوَجَلَّ کا ولی بیٹھ جائے، تو اس نے ایک فرشتے سے پوچھا کہ یہ لڑکا کس کا ہے؟ تو فرشتے نے جواب دیا کہ یہ سادات کے گھرانے کا لڑکا ہے، تو اس نے کہا کہ یہ عسقریب بہت بڑی شان والا ہوگا۔ (بہجۃ الاسرار، ص ۳۸)

آپ رَحْمَةُ اللهِ تَعَالَى عَلَيْهِ کے صاحبزادے شیخ عبد الرزاق رَحْمَةُ اللهِ تَعَالَى عَلَيْهِ کا بیان ہے کہ ایک دفعہ حُضُورِ غُوثِ اَعْظَمِ عَلَيْهِ رَحْمَةُ اللهِ الْاَكْبَرُ سے دریافت کیا گیا کہ آپ کو اپنے ولی ہونے کا علم کب ہوا؟ تو آپ نے فرمایا کہ جب میں دس برس کا تھا اور اپنے شہر کے مکتب میں جایا کرتا تھا اور فرشتوں کو اپنے پیچھے اور اُرد گرد چلتے دیکھتا، جب مکتب میں پہنچ جاتا تو وہ بار بار یہ کہتے کہ اللہ عَزَّوَجَلَّ کے ولی کو بیٹھنے کے لیے جگہ دو۔ اسی واقعہ کو بار بار دیکھ کر میرے دل میں یہ احساس پیدا ہوا کہ اللہ تعالیٰ نے مجھے درجہ ولایت پر فائز کیا ہے۔ (بہجۃ الاسرار، ص ۳۸)

فرشتے مدرّسے تک ساتھ پہنچانے کو جاتے تھے  
یہ دربارِ الہی میں ہے رُتَبہ غُوثِ اَعْظَمِ کا

خدا کے فضل سے ہم پر ہے سایہ غوثِ اعظم کا  
 ہمیں دونوں جہاں میں ہے سہارا غوثِ اعظم کا  
 لحد میں جب فرشتے مجھ سے پوچھیں گے  
 تو کہہ دوں گا طریقہ قادری ہوں نام لیوا غوثِ اعظم کا  
 جمیل قادری سو جان سے ہو قربان مرشد پر  
 بنایا جس نے تجھ جیسے کو بندہ غوثِ اعظم کا

بچپن میں راہِ خدا کے مسافر بن گئے

دست گیر بے کساں، راہنمائے گمراہاں، شہبازِ لامکاں رَحْمَةُ اللهِ تَعَالَى عَلَيْهِ بچپن ہی میں علمِ دین حاصل کرنے کے لئے راہِ خدا کے مسافر بن گئے تھے۔ چنانچہ حضرت شیخ محمد بن قاید اوانی قُدس سرُّہ النُّورانی فرماتے ہیں کہ حضرت محبوبِ سبحانی، غوثِ اعظم جیلانی رَحْمَةُ اللهِ تَعَالَى عَلَيْهِ نے ہم سے فرمایا کہ بچپن میں حج کے دن مجھے ایک مرتبہ جنگل کی طرف جانے کا اتفاق ہوا اور میں ایک بیل کے پیچھے پیچھے چل رہا تھا کہ اس بیل نے میری طرف دیکھ کر کہا: ”يَا عَبْدَ الْقَادِرِ مَا لِهَذَا خُلِقْتَ لِعِنِّي اے عَبْدُ الْقَادِرِ رَحْمَةُ اللهِ تَعَالَى عَلَيْهِ! تمہیں اس قسم کے کاموں کے لئے تو پیدا نہیں کیا گیا۔“ میں گھبرا کر گھروٹا اور اپنے گھر کی چھت پر چڑھ گیا تو کیا دیکھتا ہوں کہ میدانِ عرفات میں لوگ کھڑے ہیں، اس کے بعد میں نے اپنی والدہ ماجدہ کی خدمتِ اقدس میں حاضر ہو کر عرض کیا: ”آپ مجھے راہِ خدا میں وقف فرمادیں اور مجھے بغداد جانے کی اجازت مرحمت فرمائیں تاکہ میں وہاں جا کر علمِ دین حاصل کروں۔“ والدہ ماجدہ رَحْمَةُ اللهِ تَعَالَى عَلَيْهِ نے مجھ سے اس کا سبب دریافت کیا، میں نے بیل والا واقعہ عرض کر دیا تو ان کی آنکھوں میں آنسو آگئے اور وہ 80 دینار جو میرے والد ماجد کی وراثت تھے، میرے پاس لے آئیں، تو میں نے ان میں سے 40 دینار لے لئے اور 40 دینار اپنے بھائی سید ابو احمد رَحْمَةُ اللهِ تَعَالَى عَلَيْهِ کے لئے چھوڑ

دیئے، والدہ ماجدہ نے میرے چالیس (40) دینار میری گڈری میں سی دیئے اور مجھے بغداد جانے کی اجازت عملیت فرمادی۔ انہوں نے مجھے ہر حال میں راست گوئی اور سچائی کو اپنانے کی تاکید فرمائی اور جیلان کے باہر تک مجھے اَلْوَدَاعُ کہنے کے لئے تَشْرِيفِ لائیں اور فرمایا: ”اے میرے پیارے بیٹے! میں تجھے اللہ عَزَّ وَجَلَّ کی رضا اور حُوشنودی کی خاطر اپنے پاس سے جُدا کرتی ہوں اور اب مجھے تمہارا مُنہ قیامت کو ہی دیکھنا نصیب ہوگا۔“

(ہجرت الاسرار، ذکر طریقہ رَحْمَةُ اللهِ تَعَالَى عَلَيْهِ، ص ۱۶۷)

## شوقِ علم دین

حضرت سَيِّدُ مَاتِجِ عَبْدِ الْقَادِرِ جِيلَانِي عَلَيْهِ رَحْمَةُ اللهِ الْغَنِيِّ کے علم دین حاصل کرنے کا انداز بڑا نرالا تھا، آپ کے شوقِ علم دین کا انداز اس بات سے لگائیے کہ آپ فرماتے ہیں: میں اپنے طالبِ علمی کے زمانے میں آستانہ سے سَبَقِ لے کر جنگل کی طرف نکل جایا کرتا تھا، پھر بیابانوں اور خرابوں (ویرانوں) میں دن ہو یارات، آندھی ہو یا موسلا دھار بارش، گرمی ہو یا سردی اپنا مطالعہ جاری رکھتا تھا، اُس وقت میں اپنے سر پر ایک چھوٹا سا علمہ باندھتا اور معمولی ترکاریاں کھا کر بِشَكَم (پیٹ) کی آگ سرد کرتا، کبھی کبھی یہ ترکاریاں بھی ہاتھ نہ آتیں، کیونکہ بھوک کے مارے ہوئے دوسرے فقراء بھی ادھر کاڑخ کر لیا کرتے تھے، ایسے مواقع پر مجھے شَرْمِ آتی تھی کہ میں دَرَوِیشوں کی حق تلفی کروں، مجبوراً وہاں سے چلا جاتا اور اپنا مطالعہ جاری رکھتا، پھر نیند آتی تو خالی پیٹ ہی کنکریوں سے بھری ہوئی زمین پر سو جاتا قلائد الجواہر، ص ۱۰ املخصاً)

آپ رَحْمَةُ اللهِ تَعَالَى عَلَيْهِ اپنے اسی زمانہ طالبِ علمی کے بارے میں فرماتے ہیں: میں زمانے کی جن سختیوں سے دوچار ہوا، انہیں برداشت کرتے کرتے پہاڑ بھی پھٹ جاتا، یہ تو اُس ذاتِ بے نیاز (عَزَّ وَجَلَّ) کا کام ہے کہ میں بہ عَافِيَّتِ اُنِ خازنوں (کانٹے دار جنگلوں) سے گزر گیا۔ (قلائد الجواہر، ص ۱۰)

بٹھے بٹھے اسلامی بھائیو! آپ نے ملاحظہ فرمایا کہ ہمارے غوثِ اعظم، دَسْتِکْبَرِ عَلَیْہِ رَحْمَةُ اللّٰهِ الْکَبِیْرِ کو علمِ دین حاصل کرنے کا کس قدر شوق تھا کہ تَکْلِیْفِیْنَ اور مَشَقَّاتِیْنَ برداشت کر کے بھی علمِ دین حاصل فرماتے۔ یقیناً علمِ دین کا حصول بہت بڑی سعادت ہے۔ علم کے حصول کی کوشش کرنے والے کے لئے احادیثِ مبارکہ میں کثیر فضائل بیان کئے گئے ہیں۔ چنانچہ

حضرت سَیِّدُنَا اَبُو سَعِیْدِ خُدْرِی رَضِيَ اللهُ تَعَالَى عَنْهُ فرماتے ہیں کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو اپنے دین کا علم سیکھنے کے لئے صُحُوح کو چلایا شام کو وہ جنتی ہے۔

(کنز العمال، کتاب العلم، باب اول فی الترغیب فیہ، الحدیث ۲۸۷۰۲، ج ۱، ص ۶۱)

حضرت سَیِّدُنَا اَبُو دَرْدَاءِ رَضِيَ اللهُ تَعَالَى عَنْهُ سے روایت ہے کہ میں نے رَسُوْلُ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ کو فرماتے ہوئے سنا: جو علم کی تلاش میں کسی راستے پر چلتا ہے تو اللہ تعالیٰ اُس کے لئے جنت کا راستہ آسان فرمادیتا ہے اور بے شک فرشتے طالبِ العلم کے عمل سے خوش ہو کر اُس کے لئے اپنے پر پہچھا دیتے ہیں اور بے شک زمین و آسمان میں رہنے والے یہاں تک کہ پانی میں مچھلیاں، عالمِ دین کے لئے اِسْتِعْفَار کرتی ہیں اور عالم کی عابد پر فضیلت ایسی ہے جیسی چودھویں رات کے چاند کی دیگر ستاروں پر اور بے شک علماء و اِربابِ اَنْبِیَاءِ ہیں، بے شک اَنْبِیَاءِ عَلَيْهِمُ السَّلَامُ دُرّ و ہرودینار کا وارث نہیں بناتے بلکہ یہ نُفُوْسِ قُدْرِیِّہِ عَلَيْهِمُ السَّلَامُ تو صرف علم کا وارث بناتے ہیں، تو جس نے اسے حاصل کر لیا، اُس نے بڑا حصہ پلایا۔ (سنن ابن ماجہ، کتاب السنۃ، ج ۱، ص ۱۴۵، رقم الحدیث: ۲۲۳، مطبوعہ دار المعرفۃ بیروت)

اَمِیْرُ الْمُؤْمِنِیْنَ حضرت سَیِّدُنَا عَلِیُّ كَرَّمَ اللهُ تَعَالَى وَجْهَهُ الْکَرِیْمُ سے روایت ہے کہ رَسُوْلُ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو بندہ علم کی جَسْتُجُو میں جوتے یا موزے یا کپڑے پہنتا ہے، اپنے گھر کی چوکھٹ سے نکلتے ہی اُس کے گناہ مُعَاف کر دیئے جاتے ہیں۔ (طبرانی اوسط، باب المیم، ج ۴ ص

۲۰۴، رقم: ۵۷۲۲، مطبوعہ دار الفکر بیروت)

صَلُّوْا عَلَيَّ الْحَبِيْبُ! صَلَّى اللهُ تَعَالَى عَلَيَّ مُحَمَّدٌ

میٹھے میٹھے اسلامی بھائیو! دورِ جدید میں نوجوان نسل ایسے لوگوں کی تلاش میں سرگرداں نظر آتی ہے جنہیں وہ دنیا میں کامیابی کے لئے اپنا آئیڈیل بنا سکے۔ مگر صدّ آف سوس! اسلامی تعلیمات سے دُوری کی بنا پر وہ یہ بات بھول چکی ہے کہ دُنیاوی زندگی فانی ہے۔ لہذا اُخروی زندگی میں نجات پانے اور بارگاہِ خداوندی میں سُرخرو ہونے کے لئے بے حد ضروری ہے کہ ہم اسی دنیا میں ایسے لوگ تلاش کریں جو سیرت و کردار کے اعلیٰ نمونے ہوں اور ہم انہیں آئیڈیل بنا کر فخرِ محسوس کریں۔ کیونکہ کوئی انسان اُس وقت تک اپنی سیرت کو صحیحِ اسلامی خطوط پر تعمیر نہیں کر سکتا جب تک کہ اُس کے سامنے سیرت و کردار کے اعلیٰ نمونے موجود نہ ہوں۔

اس میں کوئی شک نہیں کہ انبیائے کرام عَلَیْہِمُ السَّلَام سے بڑھ کر کوئی دوسرا انسان آئیڈیل نہیں بن سکتا کیونکہ اُن کا اصل کام ہی تعمیرِ سیرت تھا۔ فرمانِ الہی ہر مؤمن و متقی کے لئے نہ صرف مشعلِ راہ بلکہ مقصدِ حیات ہے جیسا کہ پارہ 21 سُورَةُ الاحزاب کی آیت نمبر 21 میں ارشادِ باری تعالیٰ ہے ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (ترجمہ کنزالایمان: بیشک تمہیں رسول اللہ کی پیروی بہتر ہے۔ (پ: ۲۱، الاحزاب: ۲۱) میٹھے میٹھے اسلامی بھائیو: یہ بات بھی سب جانتے ہیں کہ شہنشاہِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ کا طریقِ تربیت، نظامِ صحبت تھا، جس کسی نے صحبتِ نبوی سے جس قدر زیادہ فیض حاصل کیا، اسی قدر کامل و اکمل ٹھہرا اور بارگاہِ خداوندی میں مقبول و معزز بن گیا۔

تاجدارِ رسالت، شہنشاہِ نبوت صَلَّى اللهُ تَعَالَى عَلَيْهِ وَآلِهِ وَسَلَّمَ کے بعد اُمت کی تربیت کا یہی فریضہ بارگاہِ نبوت کے براہِ راست تربیت یافتہ ہونے کا شرف رکھنے والے صحابہ کرام عَلَیْہِمُ الرِّضْوَان نے سنبھال لیا۔

نیکی کی دعوت و تربیت کا یہ سلسلہ چونکہ دائمی و ابدی تھا اور اُسے قیامت تک جاری رہنا تھا اس لئے یہ کسی نہ کسی شکل و صورت میں جاری و ساری رہا۔

صحابہ کرام عَلَیْهِمُ الرِّضْوَانُ کے بعد بھی ہر دور میں ایسے علمائے حق اور صاحبِ دل بزرگ سامنے آتے رہے جنہوں نے اسلامی تَعْلِیْمَات کے نور سے نہ صرف لوگوں کو مَنُوْر کیا بلکہ اپنے عمل سے دینِ حق کی صحیح تَفْصِیْر و تَشْرِیْح بھی کی۔ اسلامی تاریخ کا کوئی دور بھی ایسے نفوسِ قدسیہ سے خالی نہیں۔ سُلْطَنَتِیْنِ مِثْ گئیں، حکومتیں وُجُوْد میں آتی اور ختم ہوتی رہیں، شہر بستے اور تباہی کا شکار ہوتے رہے

، مگر اُن اولیاءِ اللہ نے نیکی کی دعوت کے اس اہم فریضے کو کبھی تَرَک نہ کیا۔ اُن نیک بندوں نے جب احکامِ خداوندی کو اپنے نفوس کی سُلْطَنَت پر نافذ کیا تو اللہ عَزَّوَجَلَّ نے عام لوگوں کے دلوں پر اُن کی حکومت قائم فرمادی، نیز اُنہیں اپنا دوست قرار دیتے ہوئے: ﴿وَلَا خَوْفٌ عَلَيْهِمْ وَلَا هُمْ يَحْزَنُونَ﴾ (ترجمہ

کنز الایمان: اور نہ اُنہیں کچھ اُندیشہ ہو اور نہ کچھ غم۔ پ ۱، البقرہ: ۶۲) کا مژدہ جانفراہنایا۔ اُنہی لوگوں میں سے ایک حضرت سَیِّدِنا غوثِ اَعْظَم جیلانی، قُطْبِ رَبَّانِی عَلَیْہِ رَحْمَةُ اللہِ الْعَظِیْمِ بھی ہیں، جن کی عظمت کا آج بھی ڈنکا بج رہا ہے، دینِ اسلام کی شمع کو فروزاں کرنے میں آپ رَحْمَةُ اللہِ تَعَالَى عَلَیْہِ کی خدماتِ جلیلہ، ایک تاریخی حَقِیْقَت ہے، آپ نے لالچ و خوف سے بے نیاز ہو کر مَحْضِ رِضَاۃِ اِلهِی کے لئے اپنی زندگی کا لمحہ لمحہ لوگوں کی اصلاح کے لئے نہ صرف وقف کیا بلکہ ہر دم مخلوقِ خدا کی دُنیا و آخرت سَنوارنے میں مَضْرُوف بھی رہے۔ ہمیں بھی چاہیے کہ اُن کے نَقْشِ قَدَمِ پر چلیں اور اُن کی سیرت سے حاصل ہونے والے مدنی پُھولوں پر عمل کرتے ہوئے اپنی دُنیا و آخرت کو بہتر بنائیں۔ اللہ عَزَّوَجَلَّ ہمیں بھی حَضُورِ غَوْثِ اَعْظَم رَحْمَةُ اللہِ تَعَالَى عَلَیْہِ کے نَقْشِ قَدَمِ پر چلنے کی تَوْفِیْق عطا فرمائے۔ جو خوش نصیب عاشقانِ غوث و رضا سنت کی خدمت کے لئے وقفِ مدینہ ہوں، نیکی کی دعوت دیں، ہر ماہ مدنی قافلوں میں سفر کریں، مدنی



انعامات اپنائیں، اُن کے لئے عاشقِ غوث و رضا امیرِ اہلسنت دامت برکاتہم العالیہ بارگاہِ غوثیت میں التجاء کرتے ہیں

|                               |                                   |
|-------------------------------|-----------------------------------|
| انہیں حشر میں بخشوا غوثِ اعظم | سجائیں عملہ بڑھائیں جو داڑھی      |
| انہیں حشر میں بخشوا غوثِ اعظم | جو ہیں وقف، سنت کی خدمت کی خاطر   |
| انہیں حشر میں بخشوا غوثِ اعظم | جو روزانہ دیتے ہیں نیکی کی دعوت   |
| انہیں حشر میں بخشوا غوثِ اعظم | سفرِ قافلے میں جو کرتے ہیں ہر ماہ |
| انہیں حشر میں بخشوا غوثِ اعظم | جو دیں راہِ مولا میں بارہ مہینے   |
| انہیں حشر میں بخشوا غوثِ اعظم | جو اپناتے ہیں "مدنی انعام" اکثر   |

امین بجاہِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ

### بیان کا خلاصہ

**بٹھے بٹھے اسلامی بھائیو!** گیارہویں والے پیر، پیرانِ پیر، پیر دست گیر، روشن ضمیر رَحْمَةُ اللَّهِ تَعَالَى عَلَيْنِهِ کی بھی کیا بلند و بالا شان ہے کہ آپ، اللہ عَزَّوَجَلَّ کی عطا سے مردوں کو زندہ کر دیا کرتے تھے، اللہ اللہ، آپ کی شان تو دیکھئے کہ آپ کی ولادت سے قبل، آپ کی ولایت کی خوشخبریاں آپ کے والد کو انبیاء بلکہ خود سید الانبیاء صَلَّى اللَّهُ تَعَالَى عَلَيْهِ وَآلِهِ وَسَلَّمَ دیتے ہیں، شانِ غوث پر قربان جائیے، آپ کی آمد کی خبریں، آپ کی تشریف آوری سے قبل اولیاء دیتے آئے، شان و عظمت تو ملاحظہ فرمائیے کہ پیدا ہوتے ہی رمضان میں دن کے وقت دودھ نوش نہیں فرماتے، سبحان اللہ بچپن ہی سے کھیل کود سے بچتے ہیں، مرحبا! آپ نے اپنی امی جان کے شکم میں 18 پارے حفظ کر لئے تھے، اللہ اکبر! کیا نفع و اعلیٰ شان ہے کہ فرشتے مدرسے تک آپ کو پہنچانے آتے تھے، شوقِ علم تو دیکھئے، مرحبا صد مرحبا! آپ دن رات،

گرمی سردی، آندھی طوفان بہر حال مطالعہ جاری رکھتے تھے، مشقتیں تکلیفیں برداشت کرتے مگر حصولِ علم میں مشغول رہتے، اللہ عَزَّوَجَلَّ ہمیں غوثِ پاک رَحْمَةُ اللهِ تَعَالَى عَلَيْهِ کی محبت نصیب فرمائے، ہم آپ کی غلامی میں زندہ رہیں اور کاش! بروزِ قیامت بھی آپ کے غلاموں میں اٹھیں۔ امین

اَلْحَمْدُ لِلّٰہِ عَزَّوَجَلَّ دَعْوَتِ اسلامی، غوثِ پاک کی غلامی کی طرف بلا رہی ہے، دنیا و آخرت کی بہتریاں پانے کے لئے اس بغدادی و مدنی ماحول سے وابستہ ہو جائیے۔

### مجلسِ مزاراتِ اُولیاءِ کا تعارف:

اَلْحَمْدُ لِلّٰہِ عَزَّوَجَلَّ شیخِ طریقت، امیرِ اہلسنّت دَامَتْ بَرَکَاتُہُمُ الْعَالِیَہ نے ہمیشہ تبلیغِ قرآن و سُنّت کی عالمگیر غیر سیاسی تحریکِ دعوتِ اسلامی کے ہر ہر اسلامی بھائی و اسلامی بہن کو اُولیائے کرام رَحْمَتِہُمُ اللّٰہِ السَّلَام کی نِعْظِیْم و تَشْکْرِیْم کا دَرَس دیا۔ آپ کے اسی دَرَس کا نتیجہ ہے کہ دعوتِ اسلامی کے شُعْبہ جات میں سے ایک اہم شُعْبہ ”مَجْلِسِ مَزَارَاتِ اُولِیَاءِ“ بھی ہے۔ یہ مجلس دیگر مدنی کاموں کے ساتھ ساتھ بزرگانِ دین کے مزاراتِ مبارکہ پر حاضر ہو کر مُخْتَلَف دینی خِدْمَات سرانجام دیتی ہے۔ مثلاً عَسْتِی الْمَقْدُور صاحبِ مزار کے عُدس کے موقع پر اجتماعِ ذِکْر و نعت کا انعقاد کرتی ہے، مزارات سے مُخْتَصِم مساجد میں عاشقانِ رُسُول کے مدنی قافلے سفر کرواتی اور بِالْحُضُوصِ عُرْس کے دنوں میں مزار شریف کے احاطے میں سُنّتوں بھرے مدنی حلقے لگاتی ہے، جن میں وُضُو، عُسْل، نَبِیْم، نماز اور اِیْصَالِ ثَوَاب کا طریقہ، مزارات پر حاضری کے آداب اور سرکارِ مدینہ صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی سُنّتیں سکھائی جاتی ہیں نیز دعوتِ اسلامی کے ہفتہ وار سُنّتوں بھرے اجتماعات میں شرکت، مدنی قافلوں میں سفر اور مدنی اِنْعَامَات پر عمل کی ترغیب بھی دلائی جاتی ہے، ایامِ عُرْس میں صاحبِ مزار کی خِدْمَت میں ڈھیروں ڈھیروں اِیْصَالِ ثَوَاب کے تَحَافُّف پیش کرتی ہے نیز صاحبِ مزار بزرگ کے سَجَادہ نشین، خُلَفَا اور مزارات کے مُتَوَلّی صاحبان سے وقتاً فوقتاً ملاقات

کر کے انہیں دعوتِ اسلامی کی خدمات، جامعاتِ المدینہ و مدارسِ المدینہ اور بیرونِ ملک میں ہونے والے مدنی کاموں سے آگاہ کرتی ہے۔ اللہ عَزَّوَجَلَّ دعوتِ اسلامی کو دن دُگنی رات چگنی ترقی عطا فرمائے۔

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَاٰلِهٖ وَسَلَّمَ

صَلُّوْا عَلَي الْحَبِيْب! صَلَّى اللهُ تَعَالَى عَلٰى مُحَمَّدٍ

مدنی کاموں میں حصہ لیجئے!

**بیٹھے بیٹھے اسلامی بھائیو! اَلْحَمْدُ لِلّٰہِ عَزَّوَجَلَّ** شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہ نے ہمیں ایک مدنی مقصد عطا فرمایا ہے کہ مجھے اپنی اور ساری دُنیا کے لوگوں کی اصلاح کی کوشش کرنی ہے ان شاء اللہ عَزَّوَجَلَّ، لہذا اپنی اور ساری دُنیا کے لوگوں کی اصلاح کی کوشش کے لیے دعوتِ اسلامی کے مدنی ماحول سے وابستہ رہیے اور ذیلی حلقے کے 12 مدنی کاموں میں خوب بڑھ چڑھ کر حصہ لینے والے بن جائیے۔ ذیلی حلقے کے 12 مدنی کاموں میں سے ایک کام روزانہ ”چوکِ دُوس“ بھی ہے۔ بے شک چوکِ دُوس تبلیغِ دین کا ایک بہترین ذریعہ ہے اور یہ بہت بابرکت اور فضیلت والا کام ہے جیسا کہ حدیثِ پاک میں ہے کہ بازار میں اللہ عَزَّوَجَلَّ کا ذکر کرنے والے کے لیے ہر بال کے بدلے قیامت میں نُور ہوگا۔

(شُعَبُ الْاِيْمَانِ، ج ۱، ص ۴۱۲، حدیث ۵۶۷)

یاد رہے! تلاوتِ قرآن، حمد و ثنا، مناجات و دُعا، دُرد و سلام، نعت، خطبہ، دُوس، سنتوں بھر ابیان وغیرہ سب ”ذِکْرُ اللّٰہِ“ میں شامل ہیں۔ لہذا ہر اسلامی بھائی کو چاہئے کہ روزانہ کم از کم 12 منٹ بازار میں فیضانِ سنت کا دُوس دے یا سُنے۔ جتنی دیر تک دُوس دے گا ان شاء اللہ عَزَّوَجَلَّ اتنی دیر اسے بازار میں اللہ عَزَّوَجَلَّ کا ذکر کرنے کا ثواب ملے گا۔

سُبْحَانَ اللَّهِ عَزَّوَجَلَّ! کتنے خوش نصیب ہیں وہ اسلامی بھائی جو اپنی زبان کو نیکی کی دعوت، سنتوں بھرے بیان اور ذکر و دُرود میں لگائے رکھتے ہیں۔ اَلْحَمْدُ لِلَّهِ عَزَّوَجَلَّ چوک و دُوس میں بھی علم دین ہی کی باتیں سکھائی جاتی ہیں۔ آپ بھی روزانہ چوک و دُوس دینے یا سننے کی نیت کر لیجئے۔ اس سے آپ کو خوب خوب دینی معلومات حاصل ہوں گی اور ان شاء اللہ عَزَّوَجَلَّ ثواب بھی ملے گا۔ اَلْحَمْدُ لِلَّهِ عَزَّوَجَلَّ دعوتِ اسلامی کے مدنی ماحول کی برکت سے بہت سے اسلامی بھائی گنہ ہوں بھری زندگی چھوڑ کر سنتوں کے مطابق زندگی گزارنے والے بن رہے ہیں۔ آئیے ایک مدنی بہار آپ کے گوش گزار کرتا ہوں۔ چنانچہ

### دُشمن صحابہ، مُحِب صحابہ بن گیا

صوبہ پنجاب (پاکستان) کے رہائشی اسلامی بھائی اپنی زندگی میں آنے والے انقلاب کا تذکرہ کچھ یوں کرتے ہیں کہ اللہ عَزَّوَجَلَّ کا کروٹا ہا کروٹا احسان کہ اس نے مجھے مسلمان گھرانے میں پیدا کیا مگر افسوس! بد قسمتی میرے آڑے آئی اور عققل و خزرد کی دہلیز پر قدم رکھنے سے پہلے ہی مجھے برے دوستوں کی صُحبت میسر آگئی اور یہی نہیں بلکہ میرے وہ دوست بُرائیوں میں مبتلا ہونے کے ساتھ ساتھ بد عقیدہ بھی تھے، یہی وجہ تھی کہ انہوں نے میرے ذہن میں بد عقیدگی کا زہر گھول دیا، بے مروّتی کی انتہا یہ تھی کہ مَعَاذَ اللَّهِ عَزَّوَجَلَّ ہم صحابہ کرام عَلَيْهِمُ الرِّضْوَانُ کے مُتَعَلِّق گستاخانہ جملے بکنے اور ان کی شان میں زبانِ طَعْن دراز کرنے میں ذرا نہیں لجاتے تھے، ایک مرتبہ بسلسلہ روزگار میرا پنجاب سے باب المَدینہ (کراچی) آنا ہوا تو انہی دنوں خوش قسمتی سے میرا گزر ایک ایسے راستے سے ہوا جہاں مین چوک پر سفید لباس میں ملبوس سروں پر سبز سبز عمامے سجائے کچھ اسلامی بھائی موجود تھے، تجسُّس کے ہاتھوں مجبور ہو کر میں ان کے قریب گیا تو دیکھا کہ ان میں سے ایک اسلامی بھائی ”فیضانِ سُنّت“ نامی کتاب تھامے دُرس دے رہے ہیں اور بقیہ توجُّہ کے ساتھ دُرس سننے میں مصروف ہیں، دُریں آشنا ایک اسلامی بھائی نے آگے بڑھ کر

مجھ سے مصالحوں کیا اور محبت کے ساتھ مجھ سے درس میں شرکت کی درخواست کی، لہذا میں بھی درس سُننے کھڑا ہو گیا۔ عشقِ مُصطفیٰ اور عظمتِ صحابہ سے بھرپور الفاظ میرے کانوں میں رس گھولنے لگے، میرے دل و دماغ کو تازگی ملی اور مجھے احساس ہونے لگا کہ میں آج تک گمراہی کی زندگی بسر کرتا رہا ہوں، اس خیال کے آتے ہی میری آنکھوں کی وادیوں سے آنسوؤں کے چشمے بہنے لگے، خوفِ خدا کی بدولت میں نے اپنے تمام سابقہ گناہوں سے توبہ کر لی۔ اللہ عَزَّوَجَلَّ کی رحمت پہ قربان کہ جس نے مجھے چوک درس کی برکت سے دشمنانِ صحابہ کی صف سے نکال کر مجلّانِ صحابہ کی صف میں شامل فرمادیا۔ میرا دل مذہبِ اہلسنت کی حقانیت کی گواہی دینے لگا۔ اللہ عَزَّوَجَلَّ مجھے دعوتِ اسلامی کے مدنی ماحول میں استقامت عطا فرمائے۔ اللہ عَزَّوَجَلَّ کی امیرِ اہلسنت پر رحمت ہو اور ان کے صدقے ہماری مغفرت ہو۔

صَلُّوْا عَلَی الْحَبِیْبِ! صَلَّی اللہُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! بیان کو اختتام کی طرف لاتے ہوئے سنت کی فصیلت اور چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شمشادِ نبوت، مُصطفیٰ جانِ رحمت، شمعِ بزمِ ہدایت، نوشہٴ بزمِ جنت صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔

(مشکاۃ المصابیح، ج ۱ ص ۵۵ حدیث ۷۵ ادارۃ الکتب العلمیۃ بیروت)

سینہ تری سنت کا مدینہ بنے آقا

جنت میں پڑوسی مجھے تم اپنا بنانا

”بغداد کا مسافر“ کے بارہ حروف کی نسبت سے گھر میں آنے جانے کے 12 مدنی پھول

(1) جب گھر سے باہر نکلیں تو یہ دُعا پڑھئے: ”بِسْمِ اللہِ تَوَكَّلْتُ عَلَی اللہِ لَاحْوَلَ وَلَا قُوَّةَ اِلَّا بِاللہِ“ ترجمہ: اللہ عَزَّوَجَلَّ کے نام سے، میں نے اللہ عَزَّوَجَلَّ پر بھروسہ کیا۔ اللہ عَزَّوَجَلَّ کے بغیر نہ طاقت ہے نہ قوت۔

(ابوداؤد، ج ۴ ص ۴۲۰ حدیث ۵۰۹۵)

إِنْ شَاءَ اللَّهُ عَزَّوَجَلَّ اس دُعا کو پڑھنے کی بَرَکت سے سیدھی راہ پر رہیں گے، آفتوں سے حفاظت ہوگی اور  
اللَّهُ الصَّبَدُ عَزَّوَجَلَّ کی مدد شامل حال رہے گی (2) گھر میں داخل ہونے کی دعا: اللَّهُمَّ إِنِّي أَسْأَلُكَ خَيْرَ  
الْمَوْلَجِ وَخَيْرِ الْمَخْرَجِ بِسْمِ اللَّهِ وَلَجْنَا وَبِسْمِ اللَّهِ خَرَجْنَا وَعَلَى اللَّهِ رَبِّنَا تَوَكَّلْنَا۔

(ابوداؤد، ج ۴ ص ۴۲۰ حدیث: ۵۰۹۶)

(ترجمہ: اے اللہ عَزَّوَجَلَّ! میں تجھ سے داخل ہونے کی اور نکلنے کی بھلائی مانگتا ہوں، اللہ عَزَّوَجَلَّ  
کے نام سے ہم (گھر میں) داخل ہوئے اور اسی کے نام سے باہر آئے اور اپنے رب اللہ عَزَّوَجَلَّ  
پر ہم نے بھروسہ کیا) دعا پڑھنے کے بعد گھر والوں کو سلام کرے پھر بارگاہِ رسالت میں سلام  
عرض کرے اس کے بعد سُوْرَةُ الْاِخْلَاصِ شریف پڑھے۔ إِنْ شَاءَ اللَّهُ عَزَّوَجَلَّ روزی میں بَرَکت، اور  
گھریلو جھگڑوں سے بچت ہوگی (3) اپنے گھر میں آتے جاتے محارم و محرمات (مثلاً ماں، باپ، بھائی، بہن،  
بال بچے وغیرہ) کو سلام کیجئے (4) اللہ عَزَّوَجَلَّ کا نام لئے بغیر مَثَلًا بِسْمِ اللَّهِ کہے بغیر جو گھر میں داخل  
ہوتا ہے شیطان بھی اُس کے ساتھ داخل ہو جاتا ہے (5) اگر ایسے مکان (خواہ اپنے خالی گھر) میں جانا ہو کہ  
اس میں کوئی نہ ہو تو یہ کہئے: اَلسَّلَامُ عَلَيْنَا وَعَلَى عِبَادِ اللَّهِ الصَّالِحِينَ (یعنی ہم پر اور اللہ عَزَّوَجَلَّ کے  
نیک بندوں پر سلام) فرشتے اس سلام کا جواب دیں گے۔ (رَدُّ الْمُحْتَارِ ج ۹ ص ۶۸۲) یا اس طرح  
کہے: اَلسَّلَامُ عَلَيْكَ أَيُّهَا النَّبِيُّ (یعنی یا نبی آپ پر سلام) کیونکہ حُضُورِ اَقْدَسِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کی  
رُوحِ مَبَارَكِ مسلمانوں کے گھروں میں تشریف فرما ہوتی ہے۔ (بہار شریعت حصہ ۶، ص ۹۶،  
شرح الشفاء للقاری ج ۲، ص ۱۱۸) (6) جب کسی کے گھر میں داخل ہونا چاہیں تو اس طرح کہئے:  
اَلسَّلَامُ عَلَيْكُمْ کیا میں اندر آسکتا ہوں؟ (7) اگر داخلے کی اجازت نہ ملے تو بخوشی لوٹ جائیے ہو سکتا ہے

کسی مجبوری کے تحت صاحبِ خانہ نے اجازت نہ دی ہو (8) جب آپ کے گھر پر کوئی دستک دے تو سُنّت یہ ہے کہ پوچھئے: کون ہے؟ باہر والے کو چاہئے کہ اپنا نام بتائے: مثلاً کہے: ”محمد الیاس۔“ نام بتانے کے بجائے اس موقع پر ”مدینہ!“ ”میں ہوں!“ ”دروازہ کھولو“ وغیرہ کہنا سُنّت نہیں (9) جواب میں نام بتانے کے بعد دروازے سے ہٹ کر کھڑے ہوں تاکہ دروازہ کھلتے ہی گھر کے اندر نظر نہ پڑے (10) کسی کے گھر میں جھانکنا ممنوع ہے۔ بعض لوگوں کے مکان کے سامنے نیچے کی طرف دوسروں کے مکانات ہوتے ہیں لہذا بالکونی وغیرہ سے جھانکتے ہوئے اس بات کا خیال رکھنا چاہئے کہ ان کے گھروں میں نظر نہ پڑے (11) کسی کے گھر جائیں تو وہاں کے انتظامات پر بے جا تنقید نہ کیجئے اس سے اُس کی دل آزاری ہو سکتی ہے (12) واپسی پر اہل خانہ کے حق میں دُعا بھی کیجئے اور شکر یہ بھی ادا کیجئے اور سلام بھی اور ہو سکے تو کوئی سُنّتوں بھر اسالہ وغیرہ بھی تحفہ پیش کیجئے۔

طرح طرح کی ہزاروں سُنّتیں سیکھنے کیلئے مکتبۃ المدینہ کی مطبوعہ دو کُتب بہارِ شریعت حصہ 16 (312 صفحات) نیز 120 صفحات کی کتاب ”سُنّتیں اور آداب“ ہدیہ حاصل کیجئے اور پڑھئے۔ سُنّتوں کی تربیت کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سُنّتوں بھر سفر بھی ہے۔

سیکھنے سُنّتیں قافلے میں چلو      لوٹے رحمتیں قافلے میں چلو

ہوں گی حل مشکلیں قافلے میں چلو      پاؤ گے برکتیں قافلے میں چلو

صَلِّ عَلَى الْحَبِيبِ!      صَلِّ اللهُ تَعَالَى عَلَى مُحَمَّدٍ

دعوتِ اسلامی کے ہفتہ وار سنتوں بھرے اجتماع میں پڑھے جانے والے کدور و دپاک

شبِ جمعہ کدور و د: اَللّٰهُمَّ صَلِّ وَسَلِّمْ وَبَارِكْ عَلٰى سَيِّدِنَا مُحَمَّدٍ النَّبِيِّ الْاُمِّيِّ الْحَبِيْبِ الْعَالِي

الْقَدْرِ الْعَظِيْمِ الْجَاهِ وَعَلٰى اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس دُور و د شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ سے قبر میں اپنے رحمت بھرے ہاتھوں سے اُتار رہے ہیں۔ (أَنْفُسُ الْمَلَوَاتِ عَلَى سَيِّدِ السَّادَاتِ ص ۱۵۱ ملخصاً)

(2) تمام گناہ معاف: اَللّٰهُمَّ صَلِّ عَلٰى سَيِّدِنَا وَمَوْلَانَا مُحَمَّدٍ وَعَلٰى اٰلِهِ وَسَلِّمْ

حضرت سیدنا انس رَضِيَ اللهُ تَعَالَى عَنْهُ سے روایت ہے کہ تاجدارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: جو شخص یہ دُور و دپاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اس کے گناہ معاف کر دیئے جائیں گے۔ (ایضاً ص ۶۵)

(3) رحمت کے ستر دروازے صَلَّى اللهُ عَلٰى مُحَمَّدٍ

جو یہ دُور و دپاک پڑھتا ہے تو اس پر رحمت کے 70 دروازے کھول دیئے جاتے ہیں۔ (الْقَوْلُ الْبَدِيْعُ ص ۲۷۷)

(4) ایک ہزار دن کی نیکیاں

جَزَى اللهُ عَنْنَا مُحَمَّدًا مَا هُوَ اَهْلُهُ

حضرت سیدنا ابن عباس رَضِيَ اللهُ تَعَالَى عَنْهُمَا سے روایت ہے کہ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اس دُور و دپاک کو پڑھنے والے کیلئے ستر فرشتے ایک ہزار دن تک نیکیاں لکھتے ہیں۔

(مَجْمَعُ الرَّوَايِدِجِ ص حَدِيثِ )



### (5) چھ لاکھ دُڑود شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّدْ مَنَاقِبَ عِلْمِ اللَّهِ صَلَّى اللَّهُ عَلَيْهِ وَسَلَّمَ بِدَوَامِ مُلْكِ اللَّهِ

حضرت احمد صاوی علیہ رحمۃ اللہ النہادی بعض بزرگوں سے نقل کرتے ہیں: اس دُڑود شریف کو ایک

بار پڑھنے سے چھ لاکھ دُڑود شریف پڑھنے کا ثواب حاصل ہوتا ہے۔ (فَضْلُ الصَّلَاةِ عَلَى سَيِّدِ السَّادَاتِ ص (

(6) قُرْبِ مُصْطَفَى صَلَّى اللَّهُ تَعَالَى عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ انور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اسے اپنے اور صدیقِ اکبر

رضی اللہ تعالیٰ عنہ کے درمیان بٹھا لیا۔ اس سے صحابہ کرام رَضِيَ اللَّهُ تَعَالَى عَنْهُمْ کو تعجب ہوا کہ یہ کون ذی مرتبہ

ہے! جب وہ چلا گیا تو سرکار صَلَّى اللَّهُ تَعَالَى عَلَيْهِ وَآلِهِ وَسَلَّمَ نے فرمایا: یہ جب مجھ پر دُڑود پاک پڑھتا ہے تو یوں

پڑھتا ہے۔ (الْقَوْلُ الْبَدِيعُ ص ۱۲۵)

صَلُّوا عَلَى الْحَبِيبِ! صَلَّى اللَّهُ تَعَالَى عَلَيْهِ وَآلِهِ وَسَلَّمَ